



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

मुख्यमंत्री बिजली बचत लैम्प योजना में एक लाख पिचेहत्तर
हजार से अधिक निःशुल्क सीएफएल का वितरण

जयपुर, 28 जून। बिजली की बचत एवं पर्यावरण संरक्षण हेतु मुख्यमंत्री बिजली बचत लैम्प योजना के तहत प्रदेश के ग्रामीण एवं शहरी क्षेत्रों में आयोजित कैम्पों में 87 हजार 654 विद्युत उपभोक्ताओं को एक लाख 75 हजार 308 सी.एफ.एल. का निःशुल्क वितरण किया गया है। प्रत्येक उपभोक्ता को दो-दो सी.एफ.एल दी गई है।

विद्युत वितरण निगमों के अध्यक्ष श्री कुंजी लाल मीणा ने बताया कि राज्य के सभी क्षेत्रों में इस योजना का लाभ उठाने के लिये विद्युत उपभोक्ताओं में भारी उत्साह है। बड़ी संख्या में बिजली उपभोक्ता इन कैम्पों में आ रहे हैं। उन्होंने बताया कि इस योजना के तहत आयोजित 412 कैम्पों में 87 हजार 654 विद्युत उपभोक्ताओं को एक लाख 75 हजार 308 सी. एफ.एल. का वितरण किया गया है।

उन्होंने बताया कि जयपुर डिस्कॉम में आयोजित 155 कैम्पों में 26 हजार 712 विद्युत उपभोक्ताओं को 53 हजार 424 सी.एफ.एल., अजमेर डिस्कॉम में 120 कैम्पों में 28 हजार 282 उपभोक्ताओं को 56 हजार 564 एवं जोधपुर डिस्कॉम में 137 कैम्प आयोजित कर 32 हजार 660 उपभोक्ताओं को 65 हजार 320 सी.एफ.एल. का निःशुल्क वितरण किया गया है।

श्री मीणा ने बताया कि इस योजना के तहत आगामी 31 अगस्त, 2013 तक मुख्यमंत्री की वर्ष 2013-14 की बजट घोषणा के अनुसार ग्रामीण एवं शहरी क्षेत्र के पात्र 53 लाख विद्युत उपभोक्ताओं को एक करोड़ 6 लाख निःशुल्क सी.एफ.एल. का वितरण किया जाएगा। उन्होंने बताया कि ग्रामीण क्षेत्र में पंचायत/राजीव गांधी सेवा केन्द्र एवं शहरी क्षेत्र में सहायक अभियन्ता कार्यालयों पर कैम्पों का आयोजन किया जा रहा है।

पात्र बिजली उपभोक्ताओं से अपील है कि वे अपने क्षेत्र में निर्धारित दिवस पर लगने वाले कैम्प में पधार कर 2-2 निःशुल्क सी.एफ.एल. प्राप्त कर इस योजना का लाभ उठावें।